

ശ്രീതഗോവിന്ദം

(മൂലം)





ഭാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻ ചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.

ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.

ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

<http://sreyas.in>

**ശ്രീ
ഗീതഗോവിന്ദം
(അഷ്ടപദി)**

(ശ്രീ ജയദേവകൃതം)

ശ്രീ ഗീതഗോവിന്ദം

(അഷ്ടപദി)

ഒന്നാം സർഗ്ഗം

സാമോദരാമോദരം

- 1 മേഘൈർമേദുരമംബരം വനദുവഃശ്വാമാസ്തമാലദ്രുമൈർ-
നകതം ദീരുരയം ത്യമേവ തദിമം രായേ! ഗൃഹം പ്രാപയ
ഇത്ഥം നന്ദനിദേശതശ്ചലിതയോഃ പ്രത്യവ്യക്തജന്മദൃമം
രാധാമാധവയോർജയന്തി യമുനാകുലേ. രഹഃകേളയഃ
- 2 വാഗ്ദേവതാചരിതചിത്രിതചിത്തസദ്മാ
പത്മാവതീചരണചാരണചക്രവർത്തീ
ശ്രീവാസുദേവരതികേളികമാസമേതം
ഏതം തനോതി ജയദേവകവിഃ പ്രബന്ധം
- 3 യദി ഹരിസ്തമരണേ സരസം മനോ
യദി വിലാസകലാസു കൃതുഹലം
മധുരകോമളകാന്തപദാവലീം
ശൃണു തദാ ജയദേവസരസ്വതീം

- 4 വാചഃ പല്ലവയ“തൃമാപതിധരഃ”
 സന്ദർഭശുദ്ധിം ഗിരാം
 ജാനീതേ “ജയദേവ” ഏവ “ചരണഃ”
 ശ്ലാഘേല്യാ ദുരുഹാദൃതേ
 ശൃംഗാരോത്തരസത്പ്രമേയരചനൈ
 “രാചാര്യഗോവർദ്ധന-”
 സ്പർദ്ധീ കോപി ന വിശ്രുതഃ ശ്രുതിധരോ
 “യോയീ” കവിക്ഷ്മാപതിഃ

അഷ്ടപദി ഒന്ന് പദം (മാളവിരാഗം അടതാളം)

- പ്രളയപയോധിജലേ ധൃതവാന്യസി വേദം
 വിഹിതവഹിത്രചരിത്രമഖേദം
 കേശവ! ധൃതമീനശരീര! ജയ! ജഗദീശ! ഹരേ! 1
- ക്ഷിതിരതിവിപുലതരേ തവ തിഷ്ഠന്തി പൃഷ്ഠേ
 ധരണിധരണകിണചക്രഗരിഷ്ഠേ
 കേശവ! ധൃത കച്ഛപരുപ! ജയ! ജഗദീശ! ഹരേ! 2
- വസതി ദശനശിഖരേ ധരണീ തവ ലഗ്നാ
 ശശിനി കളങ്കകലേവ നിമഗ്നാ
 കേശവ! ധൃതസുകരരുപ! ജയ, ജഗദീശ! ഹരേ! 3
- തവ കരകമലവരേ നഖമദ്ഭൂതശൃംഗം
 ദളിതഹിരണ്യകശിപുതനുഭൃംഗം
 കേശവ! ധൃതനരഹരിരുപ! ജയ! ജഗദീശ! ഹരേ! 4
- ഛലയസി വിക്രമേണ ബലിമദ്ഭൂതവാമന!
 പദനഖനീരജനിത! ജനപാവന!
 കേശവ! ധൃതവാമനരുപ! ജയ ജഗദീശ! ഹരേ! 5

ക്ഷത്രിയരൂധിരമയേ ജഗദപഗതപാപം
 സ്നപയസി പയസി ശമിതഭവതാപം
 കേശവ! ധൃതഭൃഗുപതിരൂപ! ജയ, ജഗദീശ! ഹരേ! 6

വിതരസി ദിക്ഷു രണേ ദിക്പതികമനീയം
 ദശമുഖമൗലിബലിം രമണീയം
 കേശവ! ധൃതരൗഢുപതിരൂപ! ജയ, ജഗദീശ! ഹരേ! 7

വഹസി വപുഷി വിശദേ വസനം ജലദാഭം
 ഹലഹതിഭീതിമിളിതയമുനാഭം
 കേശവ! ധൃതഹലധരരൂപ! ജയ, ജഗദീശ! ഹരേ! 8

നിന്ദസി യജ്ഞവിയേരഹഹ ശ്രുതിജാതം
 സദയഹൃദയ! ദർശിതപശുഘാതം
 കേശവ! ധൃതബുദ്ധശരീര! ജയ, ജഗദീശ! ഹരേ! 9

മേഘനിവഹനിധനേ കലയസി കരവാളം
 ധുമകേതുമിവ കിമപി കരാളം
 കേശവ! ധൃതകല്ക്കിശരീര! ജയ, ജഗദീശ! ഹരേ! 10

ശ്രീജയദേവകവേരിദമുദിതമുദാരം
 ശൂണ്യം, ശൂഭ്രം സുഖദം, ഭവസാരം
 കേശവ! ധൃതദശവിധരൂപ! ജയ, ജഗദീശ, ഹരേ! 11

5 വേദാനുദ്ധരതേ, ജഗന്തി വഹതേ ദുഗോളമുദ്വിദ്രതേ
 ദൈത്യം ദാരയതേ, ബലിം ഛലയതേ ക്ഷത്രക്ഷയം കുർവ്വതേ
 പൗലസ്ത്യം ജയതേ, ഹലം കുലയതേ കാരുണ്യമാതന്യതേ
 മേഘാൻ മുർച്ഛയതേ ദശാകൃതികൃതേ ക്ഷിണായ തുദ്യം നമഃ

അഷ്ടപദി - രണ്ട് പദം (ഗുണജിഹ്വം - അതോളം)

- ശ്രീതകമലാകുചമണ്ഡല! ധൃതകുണ്ഡല!
കലിതലളിതവനമാല! ജയ, ജയ, ദേവ! ഹരേ! 1
- ദിനമണിമണ്ഡലമണ്ഡന! ഭവഖണ്ഡന!
മുനിജനമാനസഹംസ! ജയ, ജയ, ദേവ! ഹരേ! 2
- കാളിയവിഷധരഭഞ്ജന! ജനരഞ്ജന!
യദുകുലനളിനദിനേശ! ജയ, ജയ, ദേവ! ഹരേ! 3
- മധുമുരനരകവിനാശന! ഗരുഡാസന!
സുരകുലകേളിനിദാന! ജയ, ജയ, ദേവ! ഹരേ! 4
- അമലകമലദളലോചന! ഭവമോചന!
ത്രിഭുവനഭവനനിധാന! ജയ, ജയ, ദേവ! ഹരേ! 5
- ജനകസുതാകുചഭൂഷണ! ജിതഭൂഷണ!
സമരശമിതദശകണ്ഠ! ജയ, ജയ, ദേവ! ഹരേ! 6
- അഭിനവജലധരസുന്ദര! ധൃതമന്ദര!
ശ്രീമുഖചന്ദ്രചകോര! ജയ, ജയ, ദേവ! ഹരേ! 7
- ശ്രീജയദേവകവേരിദം കുരുതേ മുദം
മംഗളമുജ്ജ്വലഗീതം; ജയ, ജയ, ദേവ! ഹരേ! 8

6 പത്മാപയോധരതടീപരിരംഭലഗ്ന-
കാശ്മീരമുദ്രിതമുരോ മധുസുദനസ്യ
വൃക്താനുരാഗമിവ ഖേലദനംഗഖേദ-
സ്വേദാംബുപൂരമനുപൂരയതു പ്രിയം വഃ

7 വസന്തേ വാസന്തീകുസുമസുകുമാരൈരവയവൈവർ
 ഭ്രമന്തീം കാന്താരേ ബഹുവിഹിതകൃഷ്ണാനുസരണാം
 അമന്ദം കന്ദർപ്പജരജനിതചിന്താകുലതയാ
 വലദ്ബാധാം രാധാം സരസമിദമുചേ സഹചരീ

അഷ്ടപദി - മൂന്ന് പദം (വസന്തരാഗം - അടതാളം)

ലളിതലവംഗലതാപരിശീലനകോമളമലയസമീരേ
 മധുകരനികരകരംബിതകോകിലകുജിതകുഞ്ജകുടീരേ
 വിഹരതി ഹരിരിഹ സരസവനാന്തേ
 നൃത്യതി യുവതിജനേന സമം സഖി, വിരഹിജനന്യ ദുരന്തേ 1

ഉന്മദമദനമനോരഥപഥികവധുജനജനിതവിലാപേ
 അളികുലസങ്കുലകുസുമസമൂഹനിരാകുലബകുളകലാപേ
 (വിഹരതി.....) 2

മൃഗമദസൗരഭദേസവശംവദനവദളമാലതമാലേ
 യുവജനഹൃദയ വിദാരണമനസിജനഖരൂചി
 കിംശുകജാലേ (വിഹരതി.....) 3

മദനമഹീപതികനകദണ്ഡരൂചികേസരകുസുമവികാസേ
 മിളിതശിലീമുഖപാടലപടലകൃതസ്തമരതൂണവിലാസേ
 (വിഹരതി...) 4

വിഗളിതലജ്ജിതജഗദവലോകനതൂണകരണകൃതഹാസേ
 വിരഹിനികൃന്തനകൃന്തമുഖാകൃതികേതകി ദന്തൂരിതാശേ
 (വിഹരതി....) 5

മാധവിക്കാപരിമളലളിതേ, നവമാലികയാതിസുഗന്ധൗ
മുനിമനസാമപി മോഹനകാരിണി, തരുണാകാരണബന്ധൗ

(വിഹരതി....) 6

സ്ഫുരദതിമുക്തലതാപരിരംഭണമുകുളിതപുളകിതചുതേ
വൃന്ദാവനവിപിനേ പരിസരപരിഗതയമുനാജലപുതേ

(വിഹരതി.....) 7

ശ്രീജയദേവഭണിതമിദമുദയതി ഹരിചരണസ്തൂതിസാരം
സരസവസന്തസമയവനവർണ്ണനമനുഗതമദനവികാരം

(വിഹരതി.....) 8

8 ദരവിദലിതമല്ലീവല്ലിചഞ്ചൽപരാഗ-
പ്രകടിതപടവാസൈർവാസയൻ കാണനാനി
ഇഹ ഹി ദഹതി ചേതഃ കേതകീഗന്ധബന്ധുഃ
പ്രസരദസമബാണപ്രാണവദ്ഗന്ധവാഹഃ

9 ഉന്മീലന്മധുഗന്ധലുബ്ധമധുപവ്യാധുതചുതാങ്കുര-
ക്രീഡത്കോകിലകാകളീകളരവൈരുദ്ഗീർണ്ണകർണ്ണജ്വരാഃ
നീയന്തേ പമിക്കൈഃ കഥം കഥമപി ധ്യാനാഖ്യാനക്ഷണ-
പ്രാപ്തപ്രാണസമാസമാഗമരസോല്ലാസൈരമീവാസരാഃ

10 അനേകനാരീപരിരംഭസംഭ്രമ-
സ്ഫുരന്മനോഹാരിവിലാസലാലസം
മുരാരിമാരാദുപദർശയന്ത്യസൗ
സഖീസമക്ഷം പുനരാഹ രാധികാം

അഷ്ടപദി - നാല് പദം (രാമക്രിയാരാഗം - ഏകതാളം)

ചന്ദനചർച്ചിതനീലകളേബരപീതവസനവനമാലീ
കേളിചലന്മണികുണ്ഡലമണ്ഡിതഗണ്ഡയുഗസ്മിതശാലീ
ഹരിരിഹ മുഗ്ദ്ധവധൂനികരേ വിലാസിനി! വിലസതി കേളിപരേ 1

പീനപയോധരഭാരഭരണ ഹരിം പരിരഭ്യ സരാഗം
ഗോപവധൂരനുഗായതി കാചിദുദഞ്ചിതപഞ്ചമരാഗം
ഹരിരിഹ മുഗ്ദ്ധവധൂനികരേ വിലാസിനി! വിലസതി കേളിപരേ 2

കാപി വിലാസവിലോലവിലോചനഖേലനജനിതമനോജം
ധ്യായതി മുഗ്ദ്ധവധൂരധികം മധുസൂദനവദനസരോജം
ഹരിരിഹ മുഗ്ദ്ധവധൂനികരേ വിലാസിനി! വിലസതി കേളിപരേ 3

കാപി കപോലതലേ മിളിതാലപിതും കിമപി ശ്രുതി മൂലേ
ചാരു ചുചുംബ നിതംബവതീ ദയിതം പുളകൈരനുകൂലേ
ഹരിരിഹ മുഗ്ദ്ധവധൂനികരേ വിലാസിനി! വിലസതി കേളിപരേ 4

കേളികലാകുതുകേന ച കാചിദമും യമുനാവനകൂലേ
മഞ്ജുളവഞ്ചുളകുഞ്ജഗതം വിചകർഷ കരേണ ദുകൂലം
ഹരിരിഹ മുഗ്ദ്ധവധൂനികരേ വിലാസിനി! വിലസതി കേളിപരേ 5

കരതലതാളതരളവലയാവലികലിതകളസ്ഥനവംശേ
രാസരസേ സഹ നൃത്തപരം ഹരിണാ യുവതിഃ പ്രശംശസേ
ഹരിരിഹ മുഗ്ദ്ധവധൂനികരേ വിലാസിനി! വിലസതി കേളിപരേ 6

ശ്ലീഷ്യതി കാമപി, ചുംബതി കാമപി, കാമപി രമയതി രാമാം
പശ്യതി സസ്മിതചാരുപരാമപരാമനുഗച്ഛതി, വാമാം
ഹരിരിഹ മുഗ്ദ്ധവധൂനികരേ വിലാസിനി! വിലസതി കേളിപരേ 7

ശ്രീജയദേവ ഭണിതമിദമത്ഭുതകേശവകേളിരഹസ്യം
വിപിനവിനോദകലാവലിതം വിതനോതു ശുഭാനി യശസ്വം
ഹരിരിഹ മുഗ്ദ്ധവധുനികരേ വിലാസിനി! വിലസി കേളിപരേ 8

- 11 വിശേഷാമനുരഞ്ജനേന ജനയന്നാനന്ദമിന്ദീവര-
ശ്രേണീശ്യാമളകോമളൈരുപനയന്നംഗൈരനംഗോത്സവം
സ്വച്ഛന്ദം വ്രജസുന്ദരീഭിരഭിതഃ പ്രത്യംഗമാലിംഗിതഃ
ശൃംഗാരഃ സഖി! മുർത്തിമാനിവ മധൗ മുഗ്ദ്ധോ ഹരിഃ ക്രീഡതി
- 12 അദ്യോത്സംഗവസ്ദ്യജംഗകബളക്ലേശാദിവേശാചലം
പ്രാലേയപ്ലവനേച്ഛയാനുസരതി ശ്രീഖണ്ഡശൈലാനിലഃ
കിഞ്ചിത് സ്നിഗ്ദ്ധരസാലമൗലിമുകുളാന്യാലോക്യ ഹർഷോന്യാ-
ദുമീലന്തി "കുഹൂഃ കുഹൂ" രിതി കളോത്താളാഃ പിക്വാനാം ഗിരഃ
- 13 രാസോല്ലാസഭരണ വിഭ്രമഭൂതാമാഭീരവാമഭ്രൂവാ-
മഭ്യർണേ പരിരഭ്യ നിർഭരമുരഃ പ്രേമാന്ധയാ രാധയാ
സാധു തദഭ്യന്തം സുധാമയമിതി വ്യാഹൃത്യ ഗീതസ്തുതി-
വ്യാജാലിംഗിതചുംബിതഃ സ്ഥിതമനോഹാരീ ഹരിഃ പാതു വഃ

സാമോദദാമോദരം എന്ന പ്രഥമസർഗ്ഗം സമാപിച്ചു

രണ്ടാം സർഗ്ഗം

അക്ലേശ കേശവം

- 14 വിഹരതിവനേ രാധാ സാധാരണപ്രണയേ ഹരൗ
വിഗളിതനിജോത്കർഷാദീർഷ്യാവശേന ഗതാന്യതഃ
ക്ഷിപിദപി ലതാകുഞ്ജേ ഗുഞ്ജന്ധവൃതമണ്ഡലീ-
മുഖരശിഖരേ ലീനാ ദീനാപ്യുവാച രഹഃ സഖീ

അഷ്ടപദി - അഞ്ച് പദം (ഗുണജരിരത്നം - രൂപകതാളം)

സഞ്ചരദധരസുധാമധുരധാനിമുഖരിതമോഹനവംശം
ചലിതഭൃഗഞ്ചലചഞ്ചലമൗലികപോലവിലോലവതംസം

രാസേ ഹരിമിഹ വിഹിതവിലാസം

സ്ഥരതി മനോ മമ കൃതപരിഹാസം

1

ചന്ദ്രകചാരുമയൂരശിവണ്ഡകമണ്ഡലവലയിതകേശം
പ്രചുരപൂരന്ദരധനൂരനൂരഞ്ജിതമേദുമുദിരസുവേഷം

(രാസേ.....

2

ഗോപകദംബനിതംബവതീമുഖചുംബനലംഭിതലോഭം
ബന്ധുജീവമധുരാധരപല്ലവ കലിതദരസ്ഥിതശോഭം

(രാസേ.....

3

വിപുലപുളകഭുജപല്ലവവലയിതവല്ലവയുവതിസഹസ്രം
കരചരണോഽസി മണിഗണഭുഷണകിരണവിഭിന്നതമിസ്രം

(രാസേ.....

4

ജലദപടലചലദിന്ദുവിനിന്ദകചന്ദനതിലകലലാടം
പീനപയോധരപരിസരമർദ്ദന നിർദ്ദയഹൃദയകവാടം

(രാസേ.....

5

മണിമയമകരമനോഹരകുണ്ഡലമണ്ഡിതഗണ്ഡമുദാരം
പീതവസനമനുഗതമുനിമനുജസുരാസുരബഹുപരിവാരം

(രാസേ.....

6

വികചകദംബതലേ മിളിതം കലികലുഷഭയം ശമയന്തം
മാമപി കിമപി തരംഗദനംഗദ്യശാ വപുഷാ രമയന്തം

(രാസേ.....

7

ശ്രീജയദേവഭണിതമതിസുന്ദരമോഹനമധുരിപുരുഷം
ഹരിചരണസ്തരണം പ്രതി സമ്പ്രതി പുണ്യവതാമനുരൂപം 8

15 ഗണയതി ഗുണഗ്രാമം ഭ്രാമം ഭ്രമാദപി നേഹതേ
വഹതി ച പരിതോഷം ദോഷം വിമുഞ്ചതി ദുരതഃ
യുവതിഷു വലത്തുഷ്ണേ കൃഷ്ണേ വിഹാരിണി മാം വിനാ
പുനരപി മനോ വാമം കാമം കരോതി, കരോമി കിം?

അഷ്ടപദി - ആറു പദം (ഗുണജക്രിയാരാഗം - ഏകതാളം)

നിഭൃതനികുഞ്ജഗൃഹം ഗതയാ നിശി ഹാസി നിലീയ വസന്തം
ചകിതവിലോകിതസകലദിശാ രതിരഭസരസേന ഹസന്തം
സഖി! ഹേ! കേശിമഥനമുദാരം രമയ മയാ സഹ
മദനമനോരഥഭാവിതയാ സവികാരം 1

പ്രഥമസമാഗമലജ്ജിതയാ പടുചാടുശ്ചൈതരനുകൂലം
മൃദുമധുരസ്തമിതഭാഷിതയാ ശിഥിലീകൃതജ്ജ്വലനുകൂലം
(സഖി! ഹേ!... 2

കിസലയശയനനിവേശിതയാ ചിരമൂരസി മമൈവ ശ്യാനം
കൃതപരിരംഭണചുംബനയാ പരിരഭ്യ കൃതാധരപാനം
(സഖി! ഹേ!... 3

അലസനിമീലിതലോചനയാ പുളകാവൃതലളിതകപോലം
ശ്രമജലസകലകളേബരയാ വരമദനമദാദതിലോലം
(സഖി! ഹേ!... 4

കോകിലകളരവകുജിതയാ ജിതമനസിജതന്ത്രവിചാരം
ശ്ലഥകുസുമകുലകുന്തളയാ നഖലിഖിതഘനസ്തനഭാരം
(സഖി! ഹേ!... 5

ചരണരണിതമണിനുപുരയാ പരിപൂരിതസുരതവിതാനം
മുഖരവിശൃംഖലമേഖലയാ സകചഗ്രഹചുംബനദാനം
(സഖി! ഹേ!..... 6

രതിസുഖസമയരസാലസയാ ദരമുകുളിതനയനസരോജം
നിസ്സഹനിപതിതനൂലതയാ മധുസുദനമുദിതമനോജം
സഖി! ഹേ!..... 7

ശ്രീജയദേവഭണിതമിദമതിശയമധുരിപുനിധുവനശീലം
സുഖമുൽക്കണ്ഠിതരാധികയാ കഥിതം വിതനോതു സലീലം 8

16 ഹസ്തസ്രസ്തവിലാസവംശമനുജുഭൂവല്ലിമദല്ലവീ-
വുന്ദോത്സാരിദൃഗന്തവീക്ഷിതമതി സ്വേദാർദ്രഗന്ധസ്ഥലം
മാമുദീക്ഷ്യ വിലക്ഷിതസ്ഥിതസുധാമുഗ്ദ്ധാനനം കാനനേ
ഗോവിന്ദം വ്രജസുന്ദരീഗണവൃതം പശ്യാമി ഹൃഷ്യാമി ച

17 ദുരാലോകസ്തോകസ്തബകനവകാശോകലതികാ-
വികാസഃ കാസാരോപവനപവനോഽപി വൃഥയതി
അപിഭ്രാമ്യത്ഭൃംഗീരണിതരമണീയാ ന മുകുള-
പ്രസൂതിശ്ചുതാനാം സഖി! ശിഖരിണീയം സുഖയതി

18 സാകുതസ്ഥിതമാകുലാകുലഗളഭമ്മില്ലമുല്ലാസിത-
ഭൂവല്ലീകമളീകദർശിതഭുജാമുലാർദ്ധഭൃഷ്ടസ്തനം
ഗോപീനാം നിഭൃതം നിരീക്ഷ്യ ഗമിതാകാംക്ഷശ്ചിരം ചിന്തയ-
ന്നന്തർമുഗ്ദ്ധമനോഹരോ ഹരതു വഃ ക്ലേശം നവഃ കേശവഃ

അക്ഷേശകേശവമെന്ന രണ്ടാംസർഗ്ഗം കഴിഞ്ഞു.

മൂന്നാം സർഗ്ഗം
മുഗ്ദ്ധമധുസൂദനം

- 19 കംസാരിരപി സംസാരവാസനാബദ്ധശൃംഖലാം
രാധാമാധായ ഹൃദയേ തത്ത്വജ വ്രജസുന്ദരീഃ
- 20 ഇതസ്തതസ്താമനുസൃത്യരാധികാ-
മനംഗബാണവ്രണഖിന്നമാനസഃ
കൃതാനുതാപഃ സ കളിന്ദനന്ദിനീ-
തടാന്തകുഞ്ജേ നിഷ്സാദ മാധവഃ

അഷ്ടപദി - ഏഴ് പദം (ഗുണജരിരാം-രൂപകതാളം)

- മാമിയം ചലിതാ വിലോക്യ വൃതം വധൂനിചയേന
സാപരാധതയാ മയാപി ന വാരിതാതിഭയേന
ഹരി! ഹരി! ഹതാദരതയാ സാ ഗതാ കുപിതേവ 1
- കിം കരിഷ്യതി? കിം വദിഷ്യതി? സാ ചിരം വിരഹേണ
കിം ധനേന? ജനേന കിം? മമ ജീവിതേന? ഗൃഹേണ?
ഹരി! ഹരി! ഹതാദരതയാ സാ ഗതാ കുപിതേവ 2
- ചിന്തയാമി തദാനനം കുടിലഭ്രുകോപഭരേണ
ശോണപത്മമിവോപരിഭ്രമതാകുലം ഭ്രമരേണ
ഹരി! ഹരി! ഹതാദരതയാ സാ ഗതാ കുപിതേവ 3
- താമഹം ഹൃദി സംഗതാമനിശം ഭൃശം രമയാമി
കിം വന്നേനസരാമി താമിഹ കിം വൃഥാ വിലപാമി
ഹരി! ഹരി! ഹതാദരതയാ സാ ഗതാ കുപിതേവ 4

തമ്പി! ഖിന്നമസുയയാ ഹൃദയം തവാകലയാമി
തന്ന വേദ്മി കൂതോ ഗതാസി നതേന തേനൂനയാമി
ഹരി! ഹരി! ഹതാദരതയാ സാ ഗതാ കൂപിതേവ 5

ദൃശ്യസേ പുരതോ ഗതാഗതമേവ മേ വിദധാസി
കിം പുരേവ സസംഭ്രമം പരിരംഭണം ന ദദാസി
ഹരി! ഹരി! ഹതാദരതയാ സാ ഗതാ കൂപിതേവ 6

ക്ഷമ്യതാമപരം കദാപി തവേദ്യശം ന കരോമി
ദേഹി, സുന്ദരി! ദർശനം മമ മന്മഥേന ദുനോമി
ഹരി! ഹരി! ഹതാദരതയാ സാ ഗതാ കൂപിതേവ 7

വർണ്ണിതം ജയദേവകേന ഹരേരിദം പ്രവണേന
“കിന്ദുവില” സമുദ്രസംഭവരോഹിണീരമണേന 8

21 കുവലയദളശ്രേണീ കണ്ഠേ, ന സാ ഗരളദ്യുതിർ-
ഹൃദി ബിന്ദുലതാഹാരോ, നായം ഭുജംഗമനായകഃ
മലയജരഭോ നേദം ഭസ്മ; പ്രിയാരഹിതേ മയി,
പ്രഹര ന ഹരഭ്രാന്ത്യാനംഗ! ക്രൂധാ കിമു ധാവസി?

22 പാണൗ മാ കുരു ചുതസായകമമും മാ ചാപമാരോപയ
ക്രിയാനിർമ്മജിതവിദ്യ! മുർച്ഛിതജനാലാതേന കിം പൗരുഷം?
തസ്യ ഏവ മൃഗീഭൃശോ മനസിജ! പ്രേംഖത് കടാക്ഷാശൃഗ-
ശ്രേണീജർജരതം മനാഗപി മനോ നാദ്യാപി സന്ധ്യക്ഷതേ

23 ഭൂചാപേ നിഹിതഃ കടാക്ഷവിശിഖോ നിർമാതു മർമ്മവ്യഥാം
ശ്വാമാത്മാകുടിലഃ കരോതു കബരീദാരോപി മാരോദ്യമം
മോഹം താവദയം ച തമ്പി! തനൂതാം ബിംബാധരോ രാഗവാൻ
സദ്വൃത്തഃ സ്തനമണ്ഡലസ്തവ കഥം പ്രാണൈർമമ ക്രീഡതി?

- 24 താനി സ്പർശസുഖാനി തേ ച തരളാ-
 സ്നിഗ്ദ്ധാ ദൃശോർ വിഭ്രമാ-
 സ്തദ്വക്രതാംബുജസൗരഭം സ ച സുധാ-
 സുന്ദീ ഗിരാം വക്രിമാ
 സാ ബിംബാധരമായുരീതി വിഷയാ-
 സംഗേപി ചേന്മാനസം
 തസ്യാം ലഗ്നസമാധി ഹന്ത! വിരഹ-
 വ്യാധിഃ കഥം വർത്തതേ?
- 25 ഭൂവല്ലരീധനൂരപാംഗതരംഗിതാനി
 ബാണാഃ ഗുണഃ ശ്രവണപാളിരിതി സ്മരേണ
 അസ്യാമനംഗജയജംഗമദേവതായാ-
 മസ്ത്രാണി നിർജ്ജിതജഗന്തി കിമർപ്പിതാനി.
- 26 തിര്യക്കണ്ഠവിലോലമൗലിതരളോത്തംസസ്വ വംശോച്ചലദ്-
 ഗീതിസ്ഥാനകൃതാവധാനലലനാലക്ഷൈർന സംലക്ഷിതാഃ
 സമ്മുഗ്ദ്ധാ മധുസൂദനസ്യ മധുരേ രാധാമുഖേനൗ മൃദു-
 സ്പന്ദം കന്ദളിതാശ്ചിരം ദദതു വഃ ക്ഷേമം കടാക്ഷാർമയഃ

മുഗ്ദ്ധമധുസൂദനം എന്ന മൂന്നാംസർഗ്ഗം കഴിഞ്ഞു.

നാലാം സർഗ്ഗം

സ്നിഗ്ദ്ധമധുസൂദനം

- 27 യമുനാതീരവാനീരനികുഞ്ജേ മന്ദമാസ്ഥിതം
 പ്രാഹ പ്രേമഭരോദ്ഭ്രാന്തം മാധവം രാധികാസഖീ

അഷ്ടപദി - എട്ട് പദം (കർണ്ണാടകരാഗം - ഏകതാളം)

നിന്ദിത ചന്ദനമിന്ദുകിരണമനുവിന്ദിതീ വേദമധീരം
 വ്യാളനിലയമിളന്നേന ഗരളമിവ കലയതി മലയസമീരം
 സാ വിരഹേ തവ ദീനാ മാധവ! മനസിജവിശിഖഭയാദിവ
 ഭാവനയാ ത്വയി ലീനാ 1

അവിരളനിപതിതമദനശരാദിവ ഭവദവനായ വിശാലം
 സ്വഹൃദയമർമ്മണി വർമ്മ കരോതി സജലനളിനീദളജാലം
 (സാ വിരഹേ..... 2

കുസുമവിശിഖശരതല്പമനല്പവിലാസകലാകമനീയം
 പ്രതമിവ തവ പരിരംഭസുഖായ കരേതി കുസുമശയനീയം
 (സാ വിരഹേ..... 3

വഹതി ച ഗളിതവിലോചനജലഭരമാനനകമലമുദാരം
 വിധുമിവ വികടവിധുന്തുദദന്തദലനഗളിതാമൃതയാരം
 (സാ വിരഹേ..... 4

വിലിഖതി രഹസി കുരംഗമദേന ഭവന്തമസമശരഭൂതം
 പ്രണമതി മകരമധോ വിനിധായ കരേ ച ശരം നവചൂതം
 (സാ വിരഹേ..... 5

പ്രതിപദമിദമപി നിഗദതി മാധവ ചരണേ തവ പതിതാഹം
 ത്വയി വിമുഖേ മയി സപദി സുധാനിധിരപി തനുതേ തനുദാഹം
 (സാ വിരഹേ..... 6

ധ്യാനലയേന പുരഃ പരികല്പ്യ ഭവന്തമതീവ ദുരാപം
 വിലപതി, ഹസതി, വിഷീദതി, രോദിതി, ചഞ്ചതി, മുഞ്ചതിതാപം
 (സാ വിരഹേ..... 7

ശ്രീജയദേവഭണിതമിദമധികം യദി മനസാ നടനീയം
ഹരിവിരഹാകുലവല്ലഭയുവതിസഖീവചനം പാനീയം 8

28 ആവാസോ വിപിനായതേ പ്രിയസഖീമാലാപി ജാലായതേ,
താപോ നിശ്ശ്വസിതേന ദാവദഹന ജാലാകലാപായതേ;
സാപി ത്വദ്വിരഹേണ ഹന്ത! ഹരിണീരുപായതേ, ഹാ! കഥം
കന്ദർപ്പോഽപി യമായതേ വിരചയൻ ശാർദ്ദൂലവിക്രീഡിതം

അഷ്ടപദി - ഒമ്പത് പദം (ദേശാക്ഷിരാഗം - ഏകതാളം)

സ്തനവിനിഹിതമപി ഹാരമുദാരം
സാ മനൂതേ കൃശതനൂരതിഭാരം
രാധികാ തവ വിരഹേ, കേശവ! 1

സരസമസൃണമപി മലയജപങ്കം
പശ്യതി വിഷമിവ വപുഷി സശങ്കം (രാധികാ..... 2

ശ്വസിതപവനമനുപമപരിണാഹം
മദനദഹനമിവ വഹതി സദാഹം (രാധികാ..... 3

ദിശി ദിശി കിരതി സജലകണജാലം
നയനനളിനമിവ വിഗളിതനാളം (രാധികാ..... 4

നയനവിഷയമപി കിസലയതല്പം
കലയതി വിഹിതഹുതാശവികല്പം (രാധികാ..... 5

തൃജതി ന പാണിതലേന കപോലം
ബാലശശിനമിവ സായമലോലം (രാധികാ..... 6

“ഹരി” രിതി “ഹരി” രിതി ജപതി സകാമം
വിരഹവിഹിതമരണേവ നികാമം (രാധികാ..... 7

ശ്രീജയദേവഭണിതമിതി ഗീതം

സുഖയതു കേശവപദമുപനീതം

8

- 29 സാ രോമാഞ്ചതി, സീൽകരോതി, വില്പദ്യുത്കമ്പതേ, താമൃതി
ധ്വായത്വദ്ഭ്രമതി പ്രമീലതി പതത്വദ്യാതി മുർച്ഛത്വപി
ഏതാവത്യതനുജ്വരേ, വരതനുർജീവേന; കിം തേ രസാത്
സ്വർവൈദ്യപ്രതിമ! പ്രസീദസി യദി ത്യക്താമ്പ്യമാന്യത് പരം
- 30 സ്ഥിരാതൂരാം ദൈവതവൈദ്യഹൃദ്യ!
ത്വദംഗസംഗാമ്യതമാത്രസാദ്ധ്യാം
വിമുക്തബാധാം കുരുഷേ ന രാധാ-
മുപേന്ദ്ര! വജ്രാദപി ദാരുണോഽസി
- 31 കന്ദർപ്പജരസഞ്ചരാകുലതനോരത്യർത്ഥമസ്യാശ്ചിരം
ചേതശ്ചന്ദനചന്ദ്രമഃ കമലിനീചിന്താസു സന്താമൃതി
കിം തു ക്ലാന്തിവശേന ശീതജ്വരം താമേകമേവ പ്രിയം
ധ്വായന്തീ രഹസി സ്ഥിതാ കഥപി ക്ഷണാ ക്ഷണം പ്രാണിതി
- 32 ക്ഷണമപി വിരഹഃ പുരാ ന സേഹേ
നയനനിമീലനവിനയാ യയാ തേ
ശ്വസതു കഥമസൗ രസാളശാഖാം
ചിരവിരഹേ ഽപി വിലോക്യ പുഷ്പിതാഗ്രാം
- 33 വൃഷ്ടിഖ്യാകുലഗോകുലാവനസാദൃശ്യതു ഗോവർദ്ധനം
ബിഭ്രദ്യല്ലവല്ലഭാഭിരധികാനന്ദാശ്ചിരം ചുംബിതഃ
ദർപ്പേണേവ തദർപ്പിതാധരതടീസിന്ദുരമുദ്രാങ്കിതോ
ബാഹുർഗോപപുതസ്തനോതു ദവതാം ശ്രേയാംസി കംസദ്വിഷഃ
സ്നിഗ്ദ്ധമധുസുദനം എന്ന നാലാംസർഗ്ഗം കഴിഞ്ഞു.

അഞ്ചാം സർഗ്ഗം
സാകാംക്ഷപുണ്യമികാക്ഷം

- 34 അഹമിഹ നിവസാമി യാഹി രാധാ-
 മനുനയ മദചന്ദനേ ചാനയേഥാഃ
 ഇതി മധുരിപുണാ സഖീ നിയുക്താ
 സ്വയമിദമേത്യ പുനർജഗാദ രാധാം

അഷ്ടപദി-പത്ത് പദം (വരാളിരാഗം - രൂപകതാളം)

വഹതി, മലയസമീരേ മദനമുപനിധായ
 സ്ഫുടതി, കൂസുമനികരേ വിരഹിഹൃദയദളനായ
 തവ വിരഹേ, വനമാലീ സഖി! സീദതി രാധേ! 1

ദഹതി ശിശിരമയുഖേ മരണമനുകരോതി
 പതതി മദനവിശിഖേ ബഹുവിലപതി വികരോതി
 തവ വിരഹേ, വനമാലീ സഖി! സീദതി രാധേ! 2

ധനതി മധുപസുഹേ ശ്രവണമപിദയാതി
 മനസി കലിതവിരഹേ, നിശി നിശി രുജമുപയാതി
 തവ വിരഹേ, വനമാലീ സഖി! സീദതി രാധേ! 3

വസതി വിപിനവിതാനേ തുജതി ലളിതയാമ
 ലുഠതി ധരണീശയനേ ബഹു വിലപതി തവനാമ
 തവ വിരഹേ, വനമാലീ സഖി! സീദതി രാധേ! 4

ഭണതിജയദേവേ വിരഹവിലസിതേന
 മനസി രഭസവിഭവേ ഹരിരുദയതു സുകൃതേന 5

35 പൂർവ്വം യത്ര സമം ത്വയാ രതിപതേരാസാദിതാഃ സിദ്ധയഃ
തസ്മിന്നേവ നികുഞ്ജമന്ദമഹതീർത്ഥേ പുനർമാധവഃ
ധ്വായംസ്ത്വാമനിശം ജപന്നപി തവൈവാലാപമന്ത്രാവലിം
ഭൂയസ്ത്വൽകുചകുംഭനിർഭരപരിരംഭാമൃതം വാങ്ഛരതി

അഷ്ടപദി - പതിനൊന്ന് പദം (തത്വശാസ്ത്രം-ഏകതാളം)

രതിസുഖസാരേ, ഗതമഭിസാരേ, മദനമനോഹരവേഷം
ന കുരു നിതംബിനി! ഗമനവിളംബനമനുസരതം ഹൃദയേശം
ധീരസമീരേ യമുനാതീരേ വസതി വനേ വനമാലീ
ഗോപീപീനപയോധരമർദ്ദനചഞ്ചലകരയുഗശാലീ 1

നാമസമേതേ കൃതസങ്കേതം വാദയതേ മൃദുവേണും
ബഹുമനുതേ നനുതേ തനുസംഗതപവനചലിതമപിരേണും
(ധീരസമീരേ.....വനമാലീ) (ഗോപീപീന.....ശാലീ) 2

പതതി പതത്രേ വിചലതി പത്രേ ശങ്കിതഭവദുപയാനം
രചയതി ശയനം സചകിതനയനം പശ്യതി തവ പന്ഥാനം
(ധീരസമീരേ.....വനമാലീ) (ഗോപീപീന.....ശാലീ) 3

മുഖരമധീരം തുജ മഞ്ജീരം രിപുമിവ കേളിഷു ലോലം
ചല സഖി! കുഞ്ജം സതിമിരപുഞ്ജം ശീലയ നീലനിഘോളം
(ധീരസമീരേ.....വനമാലീ) (ഗോപീപീന.....ശാലീ) 4

ഉരസി മുരാദേരുപഹിതഹാരേ ഘന ഇവ തരളവലാകേ
തടിദിവ പീതേ! രതിവിപരീതേ രാജസി സുകൃതവിഹാകേ!
(ധീരസമീരേ.....വനമാലീ) (ഗോപീപീന.....ശാലീ) 5

വിഗളിതവസനം പരിഹൃതരശനം ഘടയ ജഘനമപിധാനം
കിസലയശയനേ, പങ്കജനയനേ! നിധിമിവ ഹർഷനിദാനം
(ധീരസമീരേ.....വനമാലീ) (ഗോപീപീന.....ശാലീ) 6

ഹരിരഭിമാനീ രജനിരിദാനീമിദമുപയാതി വിരാമം
കുരു മമ വചനം സത്വരരചനം പുരയ മധുരിപുകാമം
(ധീരസമീരേ.....വനമാലീ) (ഗോപീപീന.....ശാലീ) 7

ശ്രീജയദേവേ കൃതഹരിസേവേ ഭണതി പരമരമണീയം
പ്രമുദിതഹൃദയം ഹരിമതിസദയം നമത സുകൃതഗമനീയം 8

36 വികിരതി മുഹുഃ ശ്വാസാനാശാഃ പുരോ മുഹൂരീക്ഷതേ
പ്രവിശതി മുഹുഃ കുഞ്ജം ഗുഞ്ജൻ മുഹൂർ ബഹുതാമൃതി
രചയതി മുഹുഃ ശയ്യാം പര്യുകുലോ വലതേ മുഹൂർ-
മദനകദനക്ലാന്തഃ കാന്തേ! പ്രിയസ്തവ വർത്തതേ

37 ത്വദ്യാമ്യേന സമം സമഗ്രമധുനാ തിഥാംശുരസ്തംഗതോ
ഗോവിന്ദസ്വ മനോരഥേന ച സമം പ്രാപ്തം തമഃ സാന്ദ്രതാം
കോകാനാം കരുണസ്വനേന സദ്യശീ ദീർഘാ മമാദ്യർത്ഥനാ
തന്മുഗ്ദ്ധേ, വിഫലം വിളംബനമസൗ രദ്യോദിസാരക്ഷണഃ

38 ആശ്ലേഷാദനം, ചുംബനാദനം, നഖോല്ലേഖാദനം, സ്വാന്തജ-
പ്രോദ്ബോധാദനം, സംദ്രമാദനം, രതാരംഭാദനം, പ്രീതയോഃ
അന്യാർത്ഥം ഗതയോർദ്ദമാമിളിതയോ സംദാക്ഷണൈർജാനതോർ-
ദമ്പത്യോർ നിശി കോനം കോനം തമസി വ്രീളാവിമിശ്രോ രസഃ

39 സദയചകിതം വിന്യസ്വന്തീം ദൃശൗ തിമിരേ പഥി
പ്രതിതരു മുഹുഃ സ്ഥിത്യാ മന്ദം പദാനി വിതന്വതീം
കഥമപി രഹഃ പ്രാപ്താമംഗൈരനംഗതരംഗിതൈഃ
സുമുഖി! സുഭഗഃ പശ്യൻ സതാമുപൈതു കൃതാർത്ഥതാം

40 രാധാമുഗ്ദ്ധമുഖാഭവിനമധുപസ്ത്രൈലോക്യമൗലിസ്ഥലീ-
 നേപഥ്യോചിതനീലരത്നമവനീഭാരാവതാരാന്തകഃ
 സ്വച്ഛന്ദം വ്രജസുന്ദരീജനമനസ്തോഷപ്രദോഷശ്ചിരം
 കംസധംസനധുമകേതുരവതുത്വാം ദേവകീനന്ദനഃ

സാകാക്ഷപുണ്യരീകം എന്ന അഞ്ചാംസർഗ്ഗം കഴിഞ്ഞു.

ആറാം സർഗ്ഗം

സോതകണ്ഠവൈകുണ്ഠം

41 അഥ താം ഗന്തുമശക്താം
 ചിരമനുരക്താം ലതാഗൃഹേ ദൃഷ്ട്വാ
 തച്ചരിതം ഗോവിന്ദേ
 മനസിജമന്ദേ സഖീ പ്രാഹ

അഷ്ടപദി - പുന്തൺ പദം (ശങ്കരാഭരണരാഗം - അതോളം)

പശ്യതി ദിശി ദിശി രഹസി ഭവന്തം
 തദധരമധുരമധുനി പിബന്തം
 നാഥ! ഹരേ! സീദതി രാധാ വാസഗൃഹേ 1

ത്വദഭിസരണരഭസേന വലന്തീ
 പതതി പദാനി കിയന്തി ചലന്തീ (നാഥ! ഹരേ!... 2

വിഹിതവിശദവിസകിസലയവലയാ
 ജീവതി പരമിഹ തവരതികലയാ (നാഥ! ഹരേ!... 3

- മുഹൂരവലോകിതമണ്ഡനലീലാ
 മധുരിപൂരഹമിതി ഭാവനശീലാ (നാമ! ഹരേ!... 4
- ത്വരിതമുപൈതി ന കഥമഭിസാരം
 ഹരിരിതി വദതി സഖീമനുവാരം (നാമ! ഹരേ!... 5
- ശ്ലീഷ്യതി, ചുംബതി, ജലധരകല്പം
 ഹരിരൂപഗത ഇതി തിമിരമനല്പം (നാമ! ഹരേ!... 6
- ഭവതി വിളംബിനി വിഗളിതലജ്ജാ
 വിലപതി രോദിതി വാസകസജ്ജാ (നാമ! ഹരേ!... 7
- ശ്രീജയദേവകവേരിദമുദിതം
 രസികജനം തനുതാമതിമുദിതം 8
- 42 വിപുലപുളകപാളീ സ്ഥീതസീൽകാരമന്തർ-
 ജനിതജഡിമകാകുവ്യാകുലം വ്യാഹരന്തീ
 തവ കിതവ! വിധത്തേ മന്ദ! കന്ദർപ്പചിന്താ-
 രസജലനിധിമഗ്നാ ധ്യാനലഗ്നാ മൃഗാക്ഷീ
- 43 അംഗേഷ്വാദരണം കരോതി ബഹുശഃ പത്രേപി സഞ്ചാരിണീ
 പ്രാപ്തം ത്വം പരിശങ്കതേ, വിതനുതേ ശയ്യാം ചിരം ധ്യായതീ
 ഇത്യാകല്പവികല്പതല്പരചനാസങ്കല്പലീലാശത-
 വ്യാസകതാപി വിനാ ത്വയാ വരതനുർനൈഷാം നിശാം നേഷ്യതി
- 44 കിം വിശ്രാമ്യസി കൃഷ്ണഭോഗി ദവനേ ദാണധീരദുമീരുഹി
 ഭ്രാതഃ! പാമ്പ! ന ദൃഷ്ടിഗോചരമിതഃ സാനന്ദനന്ദാസ്പദം?
 രാധായാഃ വചനം തദധ്യാഗമുഖാന്നന്ദാന്തികേ ഗോപതോ
 ഗോവിന്ദസ്യ ജയന്തി സായമതിഥിപ്രാശസ്തുഗർഭാ ഗിരഃ
 സോൽകണ്ഠവൈകുണ്ഠം എന്ന ആറാംസർഗ്ഗം കഴിഞ്ഞു.

ഏഴാം സർഗ്ഗം

നാഗരികനാരായണം

- 45 അത്രാന്തരേ ച കുലടാകുലവർത്തപാത-
സംജാതപാതക ഇവ സ്ഫുടലാഞ്ചരനശ്രീഃ
വൃന്ദാവനാന്തരമദീപയദംശുജാലൈർ-
ദിക്സുന്ദരീവദനചന്ദനബിന്ദുരിന്ദുഃ
- 46 പ്രസരതി ശശധരബിംബേ വിഹിതവിളംബേ ച മായവേ വിധുരാ
വിരചിതവിവിധവിലാപം സാ പരിതാപം ചകാരോച്ചൈഃ

അഷ്ടപദി - പതിമൂന്ന് പദം (ആഹരിരാരം - ചമ്പതാളം)

- കഥിതസമയേപി ഹരിരഹഹ ന യയൗ വനം
മമ വിഫലമിദമലരുപമപി യൗവനം
യാമി, ഹേ, കമിഹ ശരണം സഖീജനവചന-
വഞ്ചിതാഹം 1
- യദനുഗമനായ നിശി ഗമനമപിശീലിതം
തേന മമ ഹൃദയമിദമസമശരകീലിതം (യാമി 2
- മമ മരണമേവ വരമതിവിതഥകേതനാ
കിമിഹ വിഷഹാമി വിരഹാനലമചേതനാ (യാമി.... 3
- അഹഹ കലയാമി വലയാദിമണിഭൂഷണം
ഹരിവിരഹദഹനവഹനേന ബഹുഭൂഷണം (യാമി.... 4
- മാമി ഹ ഹി വിധൂരയതി മധൂരമധുയാമിനീ
കാപി ഹരിമനുഭവതി കൃതസുകൃതകാമിനീ (യാമി.... 5

കുസുമസുകുമാരതനുമതനുശരലീലയാ
 സ്രഗപി ഹൃദി ഹന്തി മാമതി വിഷയശീലയാ (യാമി.... 6
 അഹഹ! നിവസാമി യദി ന ഗണിതവനവേതസാ
 സ്തമരതി മധുസുദനോ, മാമപി ന ചേതസാ (യാമി.... 7
 ഹരിചരണശരണജയദേവകവിഭാരതീ
 വസ്തു ഹൃദി യുവതിരിവ കോമളകലാവതീ 8

47 തത് കിം? കാമപി കാമിനീമദിസ്യതഃ കിം വാ കലാകേളിഭിർ-
 ബദ്ധോ ബന്ധുഭിരന്ധകാരിണി വനോപാന്തേ കിമു ഭ്രാമുതി?
 കാന്തഃ ക്ലാന്തമനാ മനാഗപി പഥി പ്രസ്ഥാതുദേവാക്ഷമഃ
 സങ്കേതീകൃതമഞ്ജുവഞ്ചുളലതാകുംഭേപി യന്നാഗതഃ

48 അഥാഗതാം മാധവമന്തരേണ
 സഖീമിയം വീക്ഷ്യ വിഷാദമുകാം
 വിശങ്കമാനാ രമിതം കയാപി
 ജനാർദ്ദനം ദൃഷ്ട്വദേവദേതദാഹ

അഷ്ടപദി - പതിനാല് പദം (കോരവസ്തുരായം - അതോളം)

സ്തമരസമരോചിതവിരചിതവേഷാ
 ദളിതകുസുമഭരവിലുളിതകേശാ
 കാപി മധുരിപുണാ വിലസതി
 യുവതിരധിക ഗുണാ 1

ഹരിപരിരംഭണവലിതവികാരാ
 കുചകലശോപരി തരളിതഹാരാ (കാപി.... 2

വിചലദളകലളിതാനനചന്ദ്രാ തദധരപാനരഭസകൃതതന്ദ്രാ	(കാപി....	3
ചഞ്ചലകുണ്ഡലലളിതകപോലാ മുഖരിതരശനജഘനഗതിലോലാ	(കാപി....	4
ദയിതവിലോകിതലജ്ജിതഹസിതാ ബഹുവിധകുജിതരതിരസരസിതാ	(കാപി....	5
വിപുലപുളകപൃഥുവേപമുഭംഗാ ശ്വസിതനിമീലിതവികസദനംഗാ	(കാപി....	6
ശ്രമജലകണഭരസുഭഗശരീരാ പരിപതിതോരസി രതിരണ്ഡീരാ	(കാപി....	7
ശ്രീജയദേവഭണിതഹരിരമിതം കലികലുഷം ജനയതു പരിശമിതം		8

49 വിരഹപാഞ്ചമുരാരിമുഖാംബുജ-
ദ്യുതിരയം തിരയന്നപി വേദനാം
വിധുരതീവ തനോതി മനോഭുവഃ
സുഹൃദയേ! ഹൃദയേ മദനവൃഥാം

അഷ്ടപദി - പതിനഞ്ച് പദം (മുഖാരിരാഗം - അടതാളം)

സമുദിതമദനേ രമണീവദനേ ചുംബനവലിതായരേ
മൃഗമദതിലകം ലിഖതി സപുളകം മൃഗമിവ രജനീകരേ
രമതേ യമുനാപുളിനവനേ വിജയീ മുരാരിരധുനാ 1

ഘനചയരുചിരേ രചയതി ചികുരേ തരളിതതരുണാനനേ
കുരവകകുസുമം ചപലാസുഷമം രതിപതിമൃഗകാനനേ
രമതേ യമുനാപുളിനവനേ വിജയീ മുരാരിരധുനാ 2

ഘടയതി സുഘനേ കുചയുഗഗനനേ മൃഗമദരുചിരുഷിതേ
മണിസരമമലം താരകപടലം നഖപദശശിഭുഷിതേ
രമതേ യമുനാപുളിനവനേ വിജയീ മുരാരിരധുനാ 3

ജിതബിസശകലേ മൃദുഭുജയുഗളേ കരതലനളിനീദളേ
മരതകവലയം മധുകരനീചയം വിതരതിഹിമശീതളേ
രമതേ യമുനാപുളിനവനേ വിജയീ മുരാരിരധുനാ 4

രതിഗൃഹജഘനേ വിപുലാഘനേ മനസിജകനകാസനേ
മണിസരരശനം തോരണഹസനം വികിരതി കൃതവാസനേ
രമതേ യമുനാപുളിനവനേ വിജയീ മുരാരിരധുനാ 5

ചരണകിസലയേ കമലാനിലയേ നഖമണിഗണപുജിതേ
ബഹിരപവരണം യാവകഭരണം ജനയതി ഹൃദി യോജിതേ
രമതേ യമുനാപുളിനവനേ വിജയീ മുരാരിരധുനാ 6

രമയതി സദ്യശാം കാമപി സദ്യശം ഖലഹലധരസോദരേ
കിമഫലമവസം ചിരമിഹവിരസം വദ സഖി! വിടപോദരേ
രമതേ യമുനാപുളിനവനേ വിജയീ മുരാരിരധുനാ 7

ഇഹ രസഭണനേ കൃതഹരിഗുണനേ മധുരിപുപദസേവകേ
കലിയുഗചരിതം ന വസതു ദുരിതം കവിന്യപജയദേവകേ 8

50 നായാതസ്സഖി! നിർദ്ദയോ യദി ശാസ്തം ദുതി! കിം ദുയസേ?
സ്വപ്നം ബഹുവല്ലഭഃ സ രമതേ കിം തത്ര തേ ദുഷണം?
പശ്യാദ്യപ്രിയസംഗമായ ദയിതസ്യാകൃഷ്ടമാണം ഗുണൈ-
രുൽകണ്ഠാർത്തിദരാദിവ സ്ഫുടദിം ചേതസ്സതം യാസ്യതി

അഷ്ടപദി - പതിനാറ് പദം (പുണ്യാതവരാളിരാഗം - അതാളം)

- അനിലതരളകുവലയനയനേന
തപതി ന സാ കിസലയശയനേന
സഖി! യാ രമിതാ വനമാലിനാ 1
- വികസിതസരസിജലളിതമുഖേന
സ്ഫുടതി ന സാ മനസിജവിശിഖേന (സഖി.... 2
- അമൃതമധുരമൃദുതരവചനേന
ജലതി ന സാ മലയജപവനേന (സഖി.... 3
- സ്ഥലജലരുഹരുചികരചരണേന
ലുഠതി ന സാ ഹിമകരകിരണേന (സഖി.... 4
- സജലജലദസമുദയരുചിരേണ
ദളതി ന സാ ഹൃദി വിരഹഭരേണ (സഖി.... 5
- കനകനികഷരുചിശുചിവസനേന
ശ്വസതി ന സാ പരിജനഹസനേന (സഖി.... 6
- സകലഭുവനജനവരതരുണേന
വഹതി ന സാ രുജമതികരുണേന (സഖി.... 7
- ശ്രീജയദേവഭണിതവചനേന
പ്രവിശതു ഹരിരപി ഹൃദയമനേന 8
- 51 മനോഭവാനന്ദന! ചന്ദനാനില!
പ്രസീദ, രേ ദക്ഷിണ! മുഞ്ച വാമതാം
ക്ഷണം ജഗത്പ്രാണ! വിധായ മാധവം
പുരോ മമ പ്രാണഹരോ ഭവിഷ്യസി

- 52 രിപുരിവ സഖീസംവാസോഽയം ശിഖീവ ഹിമാനിലോ
വിഷമിവ സുധാരശ്മിർ യസ്മിൻ ദുനോതി മനോ ഗതേ
ഹൃദയമദയേ തസ്മിന്നേവ സ്വയം വലതേ ബലാത്
കുവലയദ്യുശാം വാമഃ കാമഃ പ്രകാമനിരങ്കുശഃ
- 53 ബാധാം വിധേഹി, മലയാനില! പഞ്ചബാണഃ
പ്രാണാൻ ഗൃഹാണ, ന ഗൃഹം പുനരാശ്രയിഷ്യേ
കിം തേ കൃതാന്തഭഗിനി! ക്ഷമയാ? തരംഗൈ-
രംഗാനി സിഞ്ച മമ ശാമ്യതു ദേഹദാഹഃ
- 54 പ്രാതർനീലനിചോളമച്യുതമൂഃ സംവീതപീതാംബരം
രാധായാശ്ചകിതം വിലോക്യ ഹസതി സ്വൈരം സഖീമണ്ഡലേ
വ്രീളാചഞ്ചലമഞ്ചലം നയനയോരാധായ രാധാനനേ
സ്മേരസ്മേരമുഖോ ഽയമസ്തു ജഗദാനന്ദായ നന്ദാത്മജഃ

നാഗരികനാരായണം എന്ന ഏഴാംസർഗ്ഗം കഴിഞ്ഞു.

എട്ടാം സർഗ്ഗം

സാകാംക്ഷപുണ്ഡരീകാക്ഷം

- 55 അഥ കഥമപി യാമിനീം വിനീയ
സ്മരശരജർജ്ജരിതാപി സാ പ്രഭാതേ
അനൂനയവചനം വദന്തമഗ്രേ
പ്രണതമപി പ്രിയമാഹ സാഭ്യസുയം

അഷ്ടപദി - പതിനേഴ് പദം (മലഹരിരാഗം - രൂപകതാളം)

രജനിജനിതഗുരുജാഗരരാഗകഷായിതമലസനിമേഷം
 വഹതി നയനമനുരാഗമിവ സ്ഫുടമുദിതസാദിനിവേശം
 യാഹി മാധവ! യാഹി കേശവ! മാ വദ കൈതവവാദം
 താമനുസര സരസീരൂഹലോചന! യാ തവ ഹരതി വിഷാദം 1

കഞ്ജളമലിനവിലോചനചുംബന വിരചിതനീലിമരുപം
 ദശനവസനമരൂണം തവ കൃഷ്ണ! തനോതി തനോരനു രൂപം
 (യാഹിമാധവ.....വാദം) (താമനുസര.....വിഷാദം) 2

വപുരനുസരതി തവ സ്മരസംഗരകരനഖരക്ഷതരേഖം
 മരതകശകലകലിതകളയാതലിപേരിവ രതിജയലേഖം
 (യാഹിമാധവ.....വാദം) (താമനുസര.....വിഷാദം) 3

ചരണകമലഗളദലക്തകസിക്തമിദം തവഹൃദയമുദാരം
 ദർശയതീവ ബഹിർമദനദ്രുമനവകിസലയ പരിവാരം
 (യാഹിമാധവ.....വാദം) (താമനുസര.....വിഷാദം) 4

ദശനപദം ഭവദധരഗതം മമ ജനയതി ചേതസി ഖേദം
 കഥയതി കഥമധുനാപി മയാ സഹ തവ വപുരേതദഭേദം
 (യാഹിമാധവ.....വാദം) (താമനുസര.....വിഷാദം) 5

ബഹിരിവ മലിനതരം-തവ കൃഷ്ണ! മനോപി ദവിഷ്യതി നൂനം
 കഥമഥ വഞ്ചയസേ ജനമനുഗതമസമശരജരദൂനം
 (യാഹിമാധവ.....വാദം) (താമനുസര.....വിഷാദം) 6

ഭ്രമതി ഭവാനബലാകബളായ വനേഷു കിമത്രവിചിത്രം
 പ്രഥയതി പുതനികൈവ വധുവധനിർദ്യുബാലചരിത്രം
 (യാഹിമാധവ.....വാദം) (താമനുസര.....വിഷാദം) 7

ശ്രീജയദേവഭണിതരതിവഞ്ചിത ഖണ്ഡിതയുവതിവിലാപം
ശൃണുത സുധാമധുരം വിബുധാ വിബുധാലയതോപി ദുരാപം 8

56 തവേദം പശ്യന്ത്യാഃ പ്രസരദനുരാഗം ബഹിരിവ
പ്രിയാപാദാലക്തച്ഛരിതമരുണദ്വോതിഹൃദയം
മമാദ്യ പ്രഖ്യാതപ്രണയഭരഭംഗേന കിതവ!
ത്വദാലോകഃ ശോകാദപി കിമപി ലജ്ജാം ജനയതി

57 അന്തർമോഹനമൗലിഘൂർണ്ണനചലന്മാരവിസ്രംസന-
സ്തബ്ധാകർഷണലോചനോത്സവമഹാമന്ത്രഃ
കുരംഗീദ്യശാം
ദ്യുപ്യുദ്ദാനവദ്യയമാനദിവിഷദ്യുർവാരദ്യുർവേദനാ-
ദ്ധ്വംസഃ കംസരിപോഃ പ്രരോപയതു വഃ
ശ്രേയാംസി വംശീരവഃ

സാകാക്ഷപുണ്യരീകാക്ഷം എന്ന ഏട്ടംസർഗ്ഗം കഴിഞ്ഞു.

ഒമ്പതാം സർഗ്ഗം

മുഗ്ദ്ധഗോവിന്ദം

58 താമ്രമ മന്ദമഖിന്നാം രതിരസ-
ഭിന്നാം വിഷാദസമ്പന്നാം
അനുചിന്തിതഹരിചരിതാം
കലഹാന്തരിതാമുവാച രഹഃ സഖീ

അഷ്ടപദി - പതിനെട്ട് പദം (മദ്ധ്യമാദിരാഗം - ഏകതാളം)

ഹരിരഭിസരതി, വഹതി മൃദുപവനേ
കിമപരമധികസുഖം സഖി! ഭൂവനേ?
മാധവേ, മാ കുരു മാനിനി! മാനമയേ 1

താലഫലാദപി ഗുരുമതിസരസം
കിം വിഫലീകുരുഷേ കുചകലശം (മാധവേ... 2

കതി ന കഥിതമിദമനുപദമചിരം
മാ പരിഹര ഹരിമതിശയരൂചിരം (മാധവേ.... 3

കിമിതി വിഷീദസി രോദിഷി വികലാ?
വിഹസതി യുവതിസഭാ തവ സകലാ (മാധവേ... 4

മൃദുനളിനീദളശീതളശയനേ
ഹരിമവലോകയ സഫലയ നയനേ! (മാധവേ... 5

ജനയസി മനസി കിമിതി ഗുരുവേദം
ശൃണു മമ വചനമനീഹിതഭേദം (മാധവേ.... 6

ഹരിരുപയാതു വദതു ബഹുമധൂരം
കിമിതി കരോഷി ഹൃദയമതി വിധൂരം (മാധവേ... 7

ശ്രീജയദേവഭണിതമതിലളിതം
സുഖയതു രസികജനം ഹരിചരിതം 8

59 സ്നിഗ്ദ്ധേ യത് പരൂഷാസി, യത് പ്രണമതി
സ്തബ്ധാസി, യദ്രാഗിണി
ദേഷ്വമാസി, യദുത്സവേ വിമുഖതാം
പ്രാപ്താസി തസ്മിൻ പ്രിയേ!

തദ്യുക്തം വിപരീതകാരിണി, തവ
 ശ്രീഖണ്ഡചർച്ചാവിഷം
 ശീതാംശുസ്തപനോ ഹിമം ഹുതവഹഃ
 ക്രീഡാമുദോ യാതനാഃ

60 സാന്ദ്രാനന്ദപുരന്ദരാദിദിവിഷദ്വ്യന്ദൈരമന്ദാദരാ-
 ദാനമൈർമകുടേന്ദ്രനീലമണിഭിഃ സന്ദർശിതേന്ദിനിരും
 സ്വച്ഛന്ദം മകരന്ദസുന്ദരഗളന്മന്ദാകിനീമേദുരം
 ശ്രീഗോവിന്ദപദാരവിന്ദമശുഭസ്കന്ദായ വന്ദാമഹേ

മുഗ്ദ്ധഗോവിന്ദം ഒമ്പതാം സർഗ്ഗം കഴിഞ്ഞു.

പത്താം സർഗ്ഗം

ചതുരചതുർദ്ദശഃ

61 അത്രാന്തരേ മസ്യണരോഷവശാദസിമ-
 നിശ്വാസനിസ്സഹമുഖീം സുമുഖീമുപേത്യ
 സപ്രീളവീക്ഷിതസഖീവദനാം ദിനാന്തേ
 സാനന്ദഗദ്ഗദപദം ഹരിരിത്യവാച

അഷ്ടപദി - പത്തൊമ്പത് പദം (മുഖാരിരതം - ചമ്പതാളം)

വദസി യദി കിഞ്ചിദപി ദന്തരുചികൗമുദീ
 ഹരതി ദരതിമിരമതിഘോരം
 സ്ഫുരദധരശീമവേ തവ വദനചന്ദ്രമാഃ
 രോചയതി ലോചനചകോരം
 പ്രിയേ! ചാരുശീലേ! മുഞ്ച മയി മാനമനിദാനം
 സപദി മദനാനലോ ദഹതി മമ മാനസം
 ദേഹി മുഖകമലമധുപാനം

സത്യമേവാസി യദി സുദതി! മയി കോപിനീ
 ദേഹി ഖരനഖരശരഘാതം
 ഘടയ ഭുജബന്ധനം ജനയരദഖണ്ഡനം
 യേന വാ ഭവതി സുഖജാതം
 (പ്രിയേ!....അനിദാനം) (സപദിമധുപാനം) 2

തമസി മമ ഭുഷണം, തമസി മമ ജീവനം
 തമസി മമ ഭവജലധിരത്നം
 ഭവതു ഭവതീഹമയി സതതമനുരാഗിണീ
 തത്ര മമ ഹൃദയമധിയത്നം
 (പ്രിയേ!....അനിദാനം) (സപദിമധുപാനം) 3

നീലനളിനാഭമപി തന്വി! തവ ലോചനം
 ധാരയതി കോകനദരുപം
 കൂസുമശരബാണഭാവേന യദി രഞ്ജയസി
 കൃഷ്ണമിദമേതദനുരൂപം
 (പ്രിയേ!....അനിദാനം) (സപദിമധുപാനം) 4

സ്ഫുരതു കുചകുണ്ടയോരുപരി മണിമഞ്ജരീ
 ഭുഷയതു തവ ഹൃദയദേശം
 രസതു രശനാപി തവ ഘനജഘനമണ്ഡലേ
 ഘോഷയതു മന്ദമനിദേശം
 (പ്രിയേ!....അനിദാനം) (സപദിമധുപാനം) 5

സ്ഥലകമലഗഞ്ജനം മമ ഹൃദയരഞ്ജനം
 ജനിതരതിരംഗപരഭാഗം
 ഭണ, മസ്യണവാണി! കരവാണി ചരണദ്വയം
 സരസലസദലക്തകസരാഗം
 (പ്രിയേ!....അനിദാനം) (സപദിമധുപാനം) 6

സ്തമരഗരളഖണ്ഡനം മമശിരസിമണ്ഡനം

ദേഹി പദപല്ലവമുദാരം

ജലതി മയി ദാരുണോ മദനകദനാരുണോ

ഹരതു തദുപാഹിതവികാരം

(പ്രിയേ!....അനിദാനം) (സപദിമധുപാനം)

7

ഇതി ചടുലചാടുപടുചാരുമുരവൈരിണോ

രാധികാമധിവചനജാതം

ജയതി പത്മാവതീരമണജയദേവകവിഭാരതീ

ഭണിതമിതിഗീതം

8

62 പരിഹര,കൃതാതങ്കേ ശങ്കാം ത്വയാ സതതം ഘന-

സ്തനജഘനയാക്രാന്തേ സ്ഥാന്തേ പരാനവകാശിനി

വിശതി വിതനോരന്യോ ധന്യേ! ന കോപി മമാന്തരം

സ്തനഭരപരീരംഭാരംഭേ വിധേഹി വിധേയതാം

63 വ്യഥയതി വ്യഥാ മൗനം, തന്വി! പ്രപഞ്ചയ പഞ്ചമം

തരുണി! മധുരാലാപൈസ്താപം വിനോദയ ദൃഷ്ടിഭിഃ

സുമുഖി! വിമുഖീഭാവം ത്വാവദിമുഞ്ച ന മുഞ്ച മാം

സ്വയമതിശയസ്നിഗ്ദ്ധോ മുഗ്ദ്ധേ! പ്രിയോഽഹമുപസ്മിതഃ

64 മുഗ്ദ്ധേ! വിധേഹി മയി നിർദ്വയദന്തദംശ-

ദോർവല്ലിബന്ധനിബിഡസ്തനപീഡനാനി

ചണ്ഡി! താമേവ മുദമഞ്ച, ന പഞ്ചബാണ-

ചണ്ഡാലകാണ്ഡദലനാദസവഃ പ്രയാന്തു

65 ബന്ധുകുട്യതിബാന്ധവോയമധരഃ സ്നിഗ്ദ്ധാ മധുകുച്ഛവിർ-

ഗണ്ഡയഞ്ചഡി! ചകാസ്തി നീലനളിനശ്രീജാചനം ലോചനം

നാസാന്വേതി തിലപ്രസൂനപദവിം കുന്ദാഭദന്തി! പ്രിയേ!

പ്രായസ്ത്വന്മുഖസേവയാ വിജയതേ വിശ്വംസ പുഷ്പായുധഃ

- 66 ദൃശൗ തവമദാലസേ; വദനമിന്ദുമത്യന്വിതം
ഗതിസ്തവ മനോരമാ വിജിതരംഭമുരുദായം
രതിസ്തവ കലാവതീ രൂപിരചിത്രലേഖേ, ഭൂവാ-
വഹോ വിബുധയൗവനം വഹസി തന്വി! പൃഥ്വിഗതാ
- 67 ശശിമുഖി! തവ ഭാതി ഭംഗുരാ ഭൂർ-
യുവജനമോഹകരാളകാളസർപ്പീ
തദുദിതവിഷഭേഷജം തിഹൈകാ
തദധരശീമുസുധൈവ ഭാഗ്യഭോഗ്യാ
- 68 പ്രീതിം വസ്തനുതാം ഹരിഃ കുവലയാപീഡേന സാർദ്ധം രണേ
രാധാപീനപയോധരസ്മരണകൃത്കുംഭേനസംഭേദവാൻ
യത്ര സ്വിദ്യതി, മീലതി, ക്ഷണമമ ക്ഷിപ്തേ ദ്വിപേപി ക്ഷണാത്
കംസസ്യാമ ബലേജിതം ജിതമിതിവ്യാമോഹകോലാഹലഃ

ചതുരചതുർഭുജം എന്ന പത്താം സർഗ്ഗം കഴിഞ്ഞു.

പതിനൊന്നാം സർഗ്ഗം

സാനന്ദഗോവിന്ദം

- 69 സുചിരമനുനയേന പ്രീണയിത്വാ മൃഗാക്ഷീം
ഗതവതി കൃതവേഷേ കേശവേ കേളിശയ്യാം
രൂപിതരൂപിരവേഷാം ദൃഷ്ടിമോഷേ പ്രദോഷേ
സ്ഫുരതി നിരവസാദാം കാപി രാധാം ജഗാദ

അഷ്ടപദി - ഇരുപത് പദം (ഭൈരവിരാഗം - ഏകതാളം)

വിരചിതചാടുവചനരചനം, ചരണേ രചിതപ്രണിപാതം
സമ്പ്രതി മഞ്ജുളവഞ്ചുളസീമനി കേളിശയനമുപയാതം
മുഗ്ദ്ധേ! മധുമഥനം അനുഗതമനുഭജ, രാധേ!

ഘനജഘനസ്തനഭാരഭരേ! ദരമന്മരചരണവിഹാരം
മുഖരിതമണിമഞ്ജീരമുപൈഹി വിധേഹി മരാജവിഹാരം
മുഗ്ദ്ധേ! മധുമഥനം അനുഗതമനുഭജ, രാധേ! 2

ശൃണു രമണീയതരം തരുണീജനമോഹനമധുപവിരാവം
കുസുമശരാസനശാസനവനിനി പികനികരേ ഭജ ഭാവം
മുഗ്ദ്ധേ! മധുമഥനം അനുഗതമനുഭജ, രാധേ! 3

അനിലതരളകിസലയനികരേണ കരേണ ലതാനികുറുംബം
പ്രേരണമിവ കരഭോരു! കരോതിഗതിം പ്രതിമുഞ്ച വിളംബം 4

സ്ഫുരിതമനംഗതരംഗവശാദിവ സൂചിതഹരിപരിരംഭം
പൂർവ്വ, മനോഹരഹാരവിമല ജലധാരമമും കുചകുംഭം
മുഗ്ദ്ധേ! മധുമഥനം അനുഗതമനുഭജ, രാധേ! 5

അധിഗതമധികസഖീഭിരിദം തവവപുരപി രതിരണസജ്ജം
ചണ്ഡി! രണിതരശ്ശനാരവവിണ്ഡിമമദിസര സരസമലജ്ജം
മുഗ്ദ്ധേ! മധുമഥനം അനുഗതമനുഭജ, രാധേ! 6

സ്തമരശരസുഭഗേനഖേന സഖിമവലംബ്യ കരേണ സലീലം
ചല, വലയകുണിതൈരവബോധയഹരിമപി നിജഗതിശീലം
മുഗ്ദ്ധേ! മധുമഥനം അനുഗതമനുഭജ, രാധേ! 7

ശ്രീജയദേവഭണിതമധരീകൃതഹാരമുദാസിതവാമം
ഹരിവിനിഹിതമനസാമധിതിഷ്ഠതു കണ്ഠതടീമവിരാമം 8

70 “സാ മാം ദ്രക്ഷ്യതി, വക്ഷ്യതി സ്തമരകഥാം പ്രത്യംഗമാലിംഗനൈഃ
പ്രീതിം യാസ്യതി, രംസ്യതേ സഖി! സമാഗത്യേ”തി സഞ്ചിന്തയൻ
സ ത്യാം പശ്യതി, വേപതേ, പുളകയത്യാനന്തി, സ്വിദ്യതി
പ്രത്യുദ്ഗച്ഛതി, മുർച്ഛതി, സ്ഥിരതമഃ പുഞ്ജേ നികുഞ്ജേ പ്രിയഃ

- 71 അക്ഷ്ണോർനിക്ഷിപദഞ്ജനം, ശ്രവണയോസ്താപിഞ്ചശുച്ഛവലീം
മൂർദ്ധ്നി ശ്വാമസരോജദാമ, കുചയോഃ കസ്തൂരികാപത്രകം
ധൂർത്താനാമഭിസാരസത്യരഹ്യാദാം വിഷ്യക്നികുഞ്ജേ, സഖി!
ധ്യാനം നീലനിചോളചാരുസുദ്ധ്യശാം പ്രത്യംഗമാലിംഗതി
- 72 കാശ്മീരഗൗരവപുഷാമഭിസാരികാണാം
ആബദ്ധരേഖമഭിതോ രൂപിമഞ്ജരീഭിഃ
ഏതത്തമാലദളനീലതമം തമിസ്രം
തത്പ്രേമഹേമനികഷോപലതാം തനോതി
- 73 ഹാരാവലീതരളകാഞ്ചനകാഞ്ചിദാമ-
മഞ്ജീരകങ്കണമണിദ്യുതിദീപിതസ്യ
ദാദേ നികുഞ്ജനിലയസ്യ ഹരിം നിരീക്ഷ്യ
വ്രീളാവതീമഥ സഖീമയമിത്യുവാച

അഷ്ടപദി - ഇരുപത്തിയൊന്ന് പദം (വരാളിഭാഗം - ചമ്പതാളം)

മഞ്ജുതരകുഞ്ജതലകേളിസദനേ
ഇഹ വിലസ, രതിരഭസഹസിതവദനേ!
പ്രവിശ രാധേ! മാധവസമീപം

1

നവഭവദശോകദളശയനസാരേ,

ഇഹ വിലസ, കുചകലശതരളഹാരേ! (പ്രവിശ.... 2

മധുമുദിതമധുപകുലകലിതരാവേ

ഇഹ വിലസ, മദനശരസരസഭാവേ! (പ്രവിശ.... 3

കുസുമചയരചിതശുചിവാസഗേഹേ,

ഇഹ വിലസ, കുസുമസുകുമാരദേഹേ! (പ്രവിശ.... 4

ചലമലയമൃദുപവനസുരഭിശീതേ,
 ഇഹവിലസ, രസവലിതലളിതഗീതേ! (പ്രവിശ.... 5
 മധുരതരപികനികരനിനദമുഖരേ,
 ഇഹ വിലസ, രദനരൂപിവിജിതശിഖരേ! (പ്രവിശ.... 6
 വിതതബഹുവല്ലിനവപല്ലവഘനേ,
 ഇഹവിലസ, പീനകുചകുണ്ടജഘനേ! (പ്രവിശ.... 7
 വിഹിതപത്മാവതീസുഖസമാജേ
 ഭണതി ജയദേവകവിരാജരാജേ 8

74 ത്യാം ചിത്തേന ചിരം വഹന്നയമതി ശ്രാന്തോ ഭൃശം താപിതഃ
 കന്ദർപ്പേണ ച പാതുമിച്ഛതി സുധാസംബാധബിംബാധരം
 അസ്യാകം തദലങ്കുരുക്ഷണമിവ ദ്രുക്ഷേപലക്ഷ്മീലവ-
 ക്രീതേ ദാസ ഇവോപസേവിതപദാംഭോജേ കുതഃ സംദ്രമഃ

75 സാ സസാധാസമാനന്ദം
 ഗോവിന്ദേ ലോലലോചനേ
 ശിഞ്ജാനമഞ്ജുമഞ്ജീരം
 പ്രവിവേശ നിവേശനം

അഷ്ടപദി - ഇരുപത്തിരണ്ട് പദം (മധുമാവതിക്കം - ഏകതാളം)

രാധാവദനവിലോകനവികസിതവിവിധവിലാസവിഭംഗം
 ജലനിധിമിവ വിധുമണ്ഡലദർശനതരളിതതുംഗതരംഗം
 ഹരിമേകരസം ചിരമഭിലഷിതവിലാസം
 സാ ദദർശ ഗുരുഹർഷവശംവദഹൃദയമനംഗവിലാസം 1

ഹാരമലതരതാരമൂരസി ദധതം പരിലംബ്യ വിദൂരം
സ്ഫുടതരേഹേനകദംബകരംബിതമിവ യമുനാജലപൂരം
(ഹരിമേകരസം.....വിലാസം സാ ദദർശ.....വിലാസം) 2

ശ്യാമളമൃദുലകളേബരമണ്ഡലപരിഹിതഗൗരദുകുലം
നീലനളിനമിവ പീതപരാഗപടലഭരപരിഗതമുലം
(ഹരിമേകരസം.....വിലാസം സാ ദദർശ.....വിലാസം) 3

തരളദൃഗഞ്ചലചലനമനോഹരവദനജനിതരതിരാഗം
സ്ഫുടകമലോദരഖേലിതഖണ്ജനയുഗ്മിവ ശരദി തടാകം
(ഹരിമേകരസം.....വിലാസം സാ ദദർശ.....വിലാസം) 4

വദനകമലപരിശീലനമിളിതമിഹിരസമകുണ്ഡലശോഭം
സ്ഥിതരുചിരുചിതസമുജ്ജ്വലിതായരപല്ലവകുതരതിലോഭം
(ഹരിമേകരസം.....വിലാസം സാ ദദർശ.....വിലാസം) 5

ശശികിരണച്ഛൂരിതോദരജലധരസുന്ദരസുകുസുമകേശം
തിമിരോദിതവിധുമണ്ഡലനിർമ്മലമലനജതിലകനിവേശം
(ഹരിമേകരസം.....വിലാസം സാ ദദർശ.....വിലാസം) 6

വിപുലപുളകഭരദന്തുരിതം രതികേളികലാധികധീരം
മണിഗണകിരണസമുഹസമുജ്ജ്വലഭൂഷണസുഭഗശരീരം
(ഹരിമേകരസം.....വിലാസം സാ ദദർശ.....വിലാസം) 7

ശ്രീജയദേവഭണിതവിഭവദിഗുണീകൃതഭൂഷണഭാരം
പ്രണമത ഹൃദിവിനിധായ ഹരിം സുചിരം സുകൃതോദരസാരം 8

- 76 അതിക്രമയാപാംഗം ശ്രവണപഥപര്യന്തഗമന-
പ്രയാസേനൈവാക്ഷ്ണോസ്തരളതരതാരംഗമിതയോഃ
തദാനീം രാധായാഃ പ്രിയതമസമാലോകസമയേ
പപാത സ്വേദാംഭുപ്രസര ഇവ ഹർഷാശ്രുനികരഃ
- 77 ഭജന്ത്യാസ്തല്പാന്തം കൃതകപടകണ്ഡുതിപിഹിത-
സ്ഥിതം യാതേ ഗേഹാദ്ബഹിരവഹിതാളീപരിജനേ
പ്രിയാസ്യം പശ്യന്ത്യാഃ സ്ഥരപരവശാകൃതസുഭഗം
സലജ്ജാ ലജ്ജാപി വ്യഗമദിവ ദൂരം മൃഗദ്യശഃ
- 78 ജയശ്രീവിന്യസ്തൈർ മഹിത ഇവ മന്ദാരകുസുമൈഃ
സ്വയം സിന്ദുരേണ ദിപരണമുദാ മുദ്രിത ഇവ
നിജ ക്രീഡാപീഡാഹതകുവലയാപീഡകരിണോ
പ്രകീർണ്ണാസുഗ്ബിന്ദുർ ജയതി ഭുജദണ്ഡോ മുരജിതഃ
- 79 സൗന്ദര്യേകനിയേരനംഗലലനാലാവണ്യലീലാജുഷോ
രാധായാഃ ഹൃദി പലലേ മനസിജ ക്രീഡൈകരംഗസ്ഥലേ
രമ്യോരോജസരോജഖേലനരസിതാദാത്മനഃ ഖ്യാപയൻ
ധ്യാതൂർമാനസരാജഹംസനിഭതാം ദേയാന്യുകുന്ദോ മുദം

സാനന്ദഗോവിന്ദം എന്ന പതിനൊന്നാം സർഗ്ഗം കഴിഞ്ഞു.

പന്ത്രണ്ടാം സർഗ്ഗം

സുപ്രീതപിതാംബരം

80 ഗതവതി സഖീവ്യന്ദേ f മന്ദ്രത്രപാഭരനിർഭര-
സ്തമരപരവശാകൃതസ്ഫീതസ്തമിതസ്തനപിതാധരാം
സരസമനസം ദൃഷ്ട്വാ രാധാം മുഹൂർത്തവപല്ലവ-
പ്രസവശയനേ നിക്ഷിപ്താക്ഷീമുവാച ഹരിഃ പ്രിയാം

അഷ്ടപദി - ഇരുപത്തിമൂന്നു പദങ്ങൾ രാഗം - ഏകതാളം)

കിസലയശയനതലേ കുരു കാമിനി! ചരണനളിനവിനിവേശം
തവപദപല്ലവവൈരിപരാഭവമിദമനുഭവതു സുവേഷം
ക്ഷണമധുനാ നാരായണം അനുഗതമനുഭജരാധേ! 1

കരകമലേന കരോമി ചരണമഹമാഗമിതാസി വിദ്യുരം
ക്ഷണമുപകുരു ശയനോപരിമാമിവ നുപുരമനുഗതിശൂരം
ക്ഷണമധുനാ നാരായണം അനുഗതമനുഭജ; രാധേ. 2

വദനസുധാനിധിഗളിതമമൃതമിവ രചയ വചനമനുകൂലം
വിരഹമിവാപനയാമി പയോധരരോധകമുരസി ദുകൂലം
ക്ഷണമധുനാ നാരായണം അനുഗതമനുഭജ രാധേ! 3

പ്രിയപരിരംഭണരഭസവലിതമിവ പുളകിതമതിദൂരവാപം
മദുരസി കുചകലശം വിനിവേശയ നാശയ മനസിജതാപം
ക്ഷണമധുനാ നാരായണം അനുഗതമനുഭജ രാധേ! 4

അധരസുധാരസമുപനയ, ഭാമിനി! ജീവയ, മൃതമിവ ദാസം
ത്വയി വിനിഹിതമനസം വിരഹാനലദഗ്ദ്ധവപുഷമവിലാസം
ക്ഷണമധുനാ നാരായണം അനുഗതമനുഭജ രാധേ! 5

ശശിമുഖി! മുഖരയ മണിരശനാഗുണമനുഗുണകണ്ഠനിനാദം
ശ്രുതിപുടയുഗളേ പികരുതവികലേ ശമയ ചിരാദവസാദം
ക്ഷണമധുനാ നാരായണം അനുഗതമനുഭജ രാധേ! 6

മാമതിവിഫലരൂഷാ വികലീകൃതമവലോകിതുമധുനേദം
മീലതി ലജ്ജിതമിവ നയനം തവ വിരമ, വിസൃജം, രതിഖേദം
ക്ഷണമധുനാ നാരായണം അനുഗതമനുഭജ രാധേ! 7

ശ്രീജയദേവഭണിതമിദമനുപദനിഗദിതമധുരിപുമോദം
ജനയതു രസികജനേഷു മനോരമരതിരസ ദാവവിനോദം 8

81 പ്രത്യുഹ: പുളകാങ്കുരേണ നിബിഡാശ്ലേഷേ നിമേഷേണ ച
ക്രീഡാകുതവിലോകനേഢ്യരസുധാപാനേ കഥാനർമ്മദി:
ആനന്ദാധിഗമേന മന്ദമകലായുദ്ധേഢ്വി യസ്മിന്നഭു-
ദ്ദുർദ്ദുത: സ തയോ: സ്വരൂപലളിതാരംഭ: പ്രിയം ദാവുക:

82 ദോർദ്ദാ സംയമിത: പയോധരഭരണോപീഡിത: പാണിജൈ-
രാവിദ്ധോ ദശനൈ: ക്ഷതാധരപുട: ശ്രോണീതടേനാഹത:
ഹസ്തേനാനമിത: കച്ഛേഢ്യരസുധാപാനേന സംമോഹിത:
കാന്ത: കാമപി തൃപ്തിമാപ തദഹോ! കാമസ്വ വാമാ ഗതി:

83 മാരാങ്കേ രതികേളിസങ്കുലരണാരംഭേ തയാ സാഹസ-
പ്രായം കാന്തജയായ കിഞ്ചിദുപരി പ്രാരംഭിയത് സംഭ്രമാത്
നിഷ്പന്നാ ജഘനസ്ഥലീ, ശിഥിലിതാ ദോർവല്ലിരുത്കമ്പിതം
വക്ഷോ, മിലിതമക്ഷി പൗരുഷരസ: സ്ത്രീണാം കുത: സിദ്ധ്യതി?

84 തസ്യാ: പാടലപാണിജാങ്കിതമുരോ ഽനിദ്രാക്ഷായേ ദൃശേ
നിർദ്ധൗതാധരശോണിമാ വിലുളിതസ്രസ്തസ്രജോ മുർദ്ധജാ:
കാഞ്ചീദാമ ദശ്ശൃമാഞ്ചലമിതി പ്രാതർനിഖാതൈർദ്വരോ-
രേദി: കാമശരൈസ്തദദ്ദുതമദ്ദുത് പത്യാർമന: കീലിതം

- 85 ഇഷ്ടനീലിതദ്യുഷ്ടി, മുഗ്ദ്ധഹസിതം സീൽകാരബാധാവശ-
 ദവ്യക്താകുലകേളികാകു, വിലസദന്താംശുധൗതായരം
 ശ്യാസോന്നദ്ധപയോധരോപരി പരിഷ്കംഗീ കുരംഗീദ്യുശോ
 ഹർഷോത്കമ്പവിമുക്തനിഃസഹതനോർ യന്യോ യയത്യാനനം
- 86 അഥകാന്തം രതിശ്രാന്തം അഭിമണ്ഡനവാഞ്ചയോ
 ജഗാദ മാധവം രാധാ മുഗ്ദ്ധാ, സ്വാധീനദർശത്യകാ

അഷ്ടപദി - ഇരുപത്തിനാല് പദം (മനോഹരശീതം - ഏകതാളം)

- കുരു യദുനന്ദന! ചന്ദനശിശിരതരേണ കരേണ പയോധരേ
 മൃഗമദപത്രകമത്ര മനോഭവമംഗലകലശസഹോദരേ
 നിജഗാദ സാ യദുനന്ദനേ ക്രീഡതി ഹൃദയാനന്ദനേ 1
- അളികുലഞ്ജനമഞ്ജനകം രതിനായകസായകമോചനേ
 ത്വദധരചുംബനലംബിതകഞ്ജമുജ്ജ്വലയ പ്രിയ! ലോചനേ
 നിജഗാദ സാ യദുനന്ദനേ ക്രീഡതി ഹൃദയാനന്ദനേ 2
- നയനകുരംഗതരംഗവിലാസനിരാസകരേ ശ്രുതിമണ്ഡലേ
 മനസിജപാശനികാശതയാ സുഭഗേ വിനിവേശയ കണ്ഡലേ
 നിജഗാദ സാ യദുനന്ദനേ ക്രീഡതി ഹൃദയാനന്ദനേ 3
- ഭ്രമരചയം രചയന്തമുപരി രുചിരം സുചിരം മമ സമ്മുഖേ
 ജിതകമലേ വിമലേ പരികർമ്മയ നർമ്മജനകമളകം മുഖേ
 നിജഗാദ സാ യദുനന്ദനേ ക്രീഡതി ഹൃദയാനന്ദനേ 4
- മൃഗമദരസവലിതം ലളിതം കുരു തിലകമളികരജനീകരേ
 വിഹിതകളങ്കപദം കമലാനന! വിശ്രമിതശ്രമശ്രീകരേ
 നിജഗാദ സാ യദുനന്ദനേ ക്രീഡതി ഹൃദയാനന്ദനേ 5

ഘനരൂപിരേ ചികുരേ കുരു മാനദ! മാനസജയാജചാമരേ
രതിഗളിതേ ലളിതേ കുസുമാനി ശിവണ്ഡിശിവണ്ഡകന്യാമരേ
നിജഗാദ സാ യദുനന്ദനേ ക്രീഡതി ഹൃദയാനന്ദനേ 6

സരസ്! ഘനേ ജഘനേ മമ ശംബരദാരണവാരണകന്ദരേ
മണിരശനാവസനാഭരണാനി ശുഭാശയ! വാസയ
സുന്ദരേ നിജഗാദ സാ യദുനന്ദനേ ക്രീഡതി ഹൃദയാനന്ദനേ 7

ശ്രീജയദേവവചസി ഹൃദയം സദയം കുരു സജ്ജന! മണ്ഡനേ
ഹരിചരണസ്ഥരണാമൃത നിർമ്മിതകലികലുഷ ജ്വരവണ്ഡനേ 8

87 രചയകുചയോഃ പത്രം, ചിത്രം കുരുഷ്വ കപോലയോർ-
ഘടയ ജഘനേ കാഞ്ചീം മഞ്ജുസ്രജം കബരീഭരേ
കലയ വലയശ്രേണീം പാണൗ, പദേ കുരു നൂപുരാ-
വിതി നിഗദിതഃ പ്രീതഃ പീതാംബരോ പി തമാകരോത്

88 “താമപ്രാപ്യ മയി സ്വയംവരരസാം ക്ഷീരോദതീരോദരേ
ശങ്കേ കാമിനി! കാളകൂടമപിബൽ മുഢോ മൃധാനീപതിഃ”
ഇതഥം പൂർവ്വകഥാഭിരന്യമനസാ വിക്ഷിപ്യ വസ്ത്രാഞ്ചലം
രാധായാഃ സ്തനകോരകോപരി ലസന്നേത്രോ ഹരിഃ പാതുവഃ

89 പരുകീകൃതനാഗനായകപണ്ഡശ്രേണീമണിനാം ഗണേ
സംക്രാന്തപ്രതിബിംബസങ്കലനയാ ബിഭ്രദ്വപുഃ പ്രക്രിയാം
പാദാംഭോജവിഹാരി വാരിധിസുതാമക്ഷ്ണാം ദിദ്യക്ഷുഃ ശതൈഃ
കായവ്യൂഹമിവാകരോദുരുമുദാ യോഽസൗ ഹരിഃ പാതു വഃ

90 യദ്ഗന്ധർവ്വകലാസു കൗശലമനുധ്യാനം ച യദ് വൈഷ്ണവം
യച്ഛംഗാരവിവേകതത്ത്വമപിബത് കാവ്യേഷു ലീലായിതം
തത് സർവ്വം ജയദേവപണ്ഡിതകവേഃ കൃഷ്ണൈകതാനാത്മനഃ
സാനന്ദാഃ പരിശോധയന്തു സുധിയഃ “ശ്രീഗീതഗോവിന്ദ”തഃ

- 91 യന്നിത്യേർവചനൈർവിരിഞ്ചഗിരിജാ-
 പ്രാണേശമുഖൈർമുഹൂർ-
 നാനാകാരവിചാരസാരചതുരൈർ-
 നാദ്യാപി നിശ്ചീയതേ
 തത് സർവ്വൈർജയദേവകാവ്യഘടിതൈഃ
 സത്സുരിസംശോധിതൈ-
 രാദ്യം വസ്തു ചകാസ്തു ചേതസി പരം
 സാരസ്യസീമാജുഷാം
- 92 ശ്രീഭോജദേവപ്രഭവസ്യ രാധാ-
 ദേവീസുതശ്രീജയദേവകസ്യ
 പരാശരാദിപ്രിയവർഗ്ഗകണ്ഠേ
 ശ്രീഗീതഗോവിന്ദകവിത്വമസ്തു.
- 93 സാദ്ധീമാദ്ധീക! ചിന്താ ന ഭവതി ഭവതഃ
 ശർക്കരേ! ശർക്കരാസി
 ദ്രാക്ഷേ! ഭക്ഷ്യന്തി കേ താമമൃത! മൃതമസി
 ക്ഷീര! നീരത്വമേഷി
 മാകന്ദ! ക്രന്ദ, കാന്താധര! ധരണിതലം
 ഗച്ഛ യച്ഛന്തയാവദ്-
 ഭാവം ശൃംഗാരസാരസ്വതമിഹ ജയദേ-
 വസ്യ വിഷഗ്വചാംസി.
- ശുഭമസ്തു.



ശ്രീഗീതഗോവിന്ദം



ശ്രീ ജയദേവകവിയുടെ “ശ്രീ ഗീതഗോവിന്ദം” എന്ന കൃതി നാടൊന്നും പ്രചുരപ്രചാരം നേടിയ ഒരു ഉത്തമ സൃഷ്ടിയാണ്. കേരളത്തിൽ “അഷ്ടപദി” എന്ന പേരിലാണ് ഈ കൃതി അറിയപ്പെടുന്നത്. രസരാജനെന്നു പേരുള്ള ശൃംഗാരരസവും, ഭക്തിരസവും ഇത്രയും ഭംഗിയായി സമന്വയിച്ച മറ്റൊരു കാവ്യചന്ദ്രിക വിശ്വസാഹിത്യനദിയിൽ ഇതേ വരെ ഉദയം ചെയ്തിട്ടുണ്ടെന്നു തോന്നുന്നില്ല. സാഹിത്യപണ്ഡിതന്മാർക്ക് വായിച്ചുരസിക്കുവാനും, സംഗീതരസികർക്ക് ഗാനംചെയ്ത് ലയിക്കുവാനും, നൃത്തകലാകാരന്മാർക്ക് മനംകുളിർക്കെ ആടാനും, കൃഷ്ണഭക്തന്മാർക്ക് ആലപിച്ച് ഭഗവത് സേവചെയ്യുവാനും എല്ലാം ഉതകുന്ന അത്ഭുത സൃഷ്ടിയാണ് ഈ ജയദേവസരസ്വതി.